

वित्तीय मान्यता- (रु. २०१८.३४ लाख)

राष्ट्रीय शाश्वत शेती अभियानांतर्गत (NMSA)

मृद आरोग्य व्यवस्थापन (SHM) योजना सन

२०१६-१७ मध्ये राबविण्यासाठी वित्तीय मान्यता देणेबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: मृदस १४१७ / प्र.क्र. १५ (२)/१७ अ

मादाम कामा मार्ग, हुतात्मा राजगुरु चौक

मंत्रालय, विस्तार, मुंबई- ४०० ०३२

तारीख: १७ फेब्रुवारी, २०१७

वाचा :-

- १) केंद्र शासनाने www.agricoops.nic.in या सांकेतिक स्थळावर निर्गमित केलेल्या राष्ट्रीय शाश्वत शेती अभियानांतर्गत मृद आरोग्य व्यवस्थापन योजनेच्या मार्गदर्शक सुचना
- २) कृषि व पदुम विभागाचा शासन निर्णय क्र. मृदस १४१६/प्र.क्र.१४४/१७ अ, दि.०८/०७/२०१६
- ३) केंद्र शासनाचे पत्र क्र. १४-२०/२०१४/, फर्ट युज दि. १६ जानेवारी, २०१७ चे पत्र
- ४) कृषी आयुक्तालयाचे क्र.जा.क्र.उसं/मृसमृचा/मृदपरिक्षक/६८/१७, दि. ०१.०२.२०१७
- ५) वित्त विभाग, शासन परिपत्रक क्र. अर्थसं - २०१६ / प्र.क्र. ८९ / अर्थ - ३, दि. २० एप्रिल, २०१६

प्रस्तावना :-

राष्ट्रीय शाश्वत शेती अभियानांतर्गत (NMSA) मृद आरोग्य व्यवस्थापन (SHM) ही केंद्र पुरस्कृत योजना सन २०१४-१५ पासून राबविण्यात येत आहे. सन २०१५-१६ पासून सदर योजना केंद्र हिस्सा ६० % व राज्य हिस्सा ४० % या प्रमाणात राबविण्यात येत आहे. या योजनेमध्ये फिरती / स्थायी मृद चाचणी प्रयोगशाळेची उभारणी करणे, शासकीय मृद सर्वेक्षण मृद चाचणी प्रयोगशाळांचे बळकटीकरण करणे व खत चाचणी प्रयोगशाळेच्या बळकटीकरणाकरीता अर्थसहाय्य देणे हे घटक राबविण्यात येत आहेत.

केंद्र शासनाने मृद आरोग्य व्यवस्थापन घटकासाठी सन २०१६-१७ करिता, तसेच, सन २०१४-१५ व २०१५-१६ मधील दुसरा हप्ता असा एकूण रु. १२११.०० लाख निधी वितरीत केलेला आहे. तसेच त्या प्रमाणात राज्य हिस्सा रु. ८०७.३४ लाख निधी उपलब्ध करून द्यावा लागणार आहे. त्यानुसार सन २०१६-१७ करिता मृद आरोग्य व्यवस्थापन योजना राबविण्याकरिता कृषी आयुक्तालयाने केलेल्या विनंतीनुसार केंद्र व राज्य हिस्सा असा एकूण रु. २०१८.३४ लाख निधी वितरीत करण्याची बाब शासनाच्या विचाराधीन होती.

शासन निर्णय :-

राष्ट्रीय शाश्वत शेती अभियानांतर्गत (NMSA) मृद आरोग्य व्यवस्थापन योजना सन २०१६-१७ मध्ये राज्यात राबविण्यासाठी केंद्र शासनाने वितरीत केलेल्या रु. १२११.०० लाख निधी व त्याप्रमाणात राज्य हिस्सा रु. ८०७.३४ लाख असा एकूण रु. २०१८.३४ लाख (रु. वीस कोटी अठरा लाख चौत्तीस हजार फक्त) इतका निधी वितरीत करण्यास मान्यता देण्यात येत आहे.

मृद आरोग्य व्यवस्थापन योजनेचा भौतिक व आर्थिक कार्यक्रम पुढीलप्रमाणे राहिल.

(रु. लाखात)

अ. क्र.	घटक	भौतिक	दर/प्रति प्रयोगशाळा	आर्थिक		एकूण वितरीत करावयाचा निधी (केंद्र + राज्य)
				केंद्र हिस्सा (६० टक्के)	राज्य हिस्सा (४० टक्के)	
१	स्थायी मृद चाचणी प्रयोगशाळेची उभारणी करणे.	३०	४५.००	८००.५०	५३३.६७	१३३४.१७
२	शासकीय मृद सर्वेक्षण मृद चाचणी प्रयोगशाळांचे बळकटीकरण करणे	१४	४०.००	३२८.००	२१८.६७	५४६.६७
३	खत नियंत्रण प्रयोगशाळांचे बळकटीकरण करणे.	०३	४०.००	८२.५०	५५.००	१३७.५०
एकूण				१२११.००	८०७.३४	२०१८.३४

२. या प्रित्यर्थ होणारा खर्च सन २०१६-१७ या आर्थिक वर्षाकरीता मंजूर केलेल्या केंद्र व राज्य हिश्याच्या अनुदानातून भागविण्यात येऊन खालील केंद्र व राज्य हिश्याच्या लेखाशिर्षाखाली खर्ची टाकण्यात यावा.

मागणी क्र. डी-३

२४०२, मृद व जलसंधारण.

(००)(१०१) मृद सर्वेक्षण व चाचणी

(००) (१३) कृषी उन्नती योजना-मृदा आरोग्य व्यवस्थापन-उपअभियान (केंद्र पुरस्कृत योजना)

(केंद्र हिस्सा ६० %) सर्वसाधारण (२४०२ १०४६) योजनांतर्गत

३३ - अर्थसहाय्य.

मागणी क्र. डी-३

२४०२, मृद व जलसंधारण.

(००) (१०१) मृद सर्वेक्षण व चाचणी

(००) (१५) कृषी उन्नती योजना-मृदा आरोग्य व्यवस्थापन-उपअभियान (केंद्र पुरस्कृत योजना)

(राज्य हिस्सा ४० %) (२४०२ अ०१२) योजनांतर्गत

३३ - अर्थसहाय्य.

३. सदर योजना राबविताना खालील अटी व शर्तीचे पालन करण्यात यावे.

- १) सदर योजना केंद्र शासनाच्या संदर्भाधिन मार्गदर्शक सुचनानुसार व केंद्र शासनाच्या निधी वितरीत करण्याच्या पत्रात नमुद केलेल्या अटी व शर्तीनुसार राबविण्यात यावी.
- २) खर्चाचे लेखे सुव्यवस्थित ठेवून सदर खर्चाचे लेखापरिक्षण केलेला अहवाल व उपयोगिता प्रमाणपत्र केंद्र शासनास लवकरात लवकर प्रगती अहवालासह सादर करण्यात यावा.
- ३) योजनेच्या वेगवेगळ्या बाबीवरील भौतिक व आर्थिक प्रगती अहवाल केंद्र शासनास प्रत्येक महिन्याच्या ५ तारखेपर्यंत सादर करण्यात यावा.
- ४) योजनेशी संबंधित ताळेबंद व लेखापरिक्षण जमाखर्चाच्या रकमा यांचा अहवाल अंमलबजावणी यंत्रणेने द्यावा. त्यामध्ये वर्षाच्या सुरुवातीला अखर्चित रकमा व व्याजाद्वारे मिळालेले उत्पन्न स्पष्टपणे नमुद करण्यात यावे जेणेकरून पारदर्शी स्वरूपात सदर रकमा विचारात घेता येतील व संदीग्धता राहणार नाही.
- ५) कोणत्याही परिस्थितीत मंजूर कार्यक्रमापेक्षा जास्तीचा कार्यक्रम राबविला जाणार नाही, या बाबत कृषि संचालक (निविष्टा व गुण नियंत्रण) कृषि आयुक्तालय, पुणे. यांनी आवश्यक ती दक्षता घ्यावी.

४. कृषि संचालक, (निविष्टा व गुण नियंत्रण) कृषि आयुक्तालय, महाराष्ट्र राज्य-पुणे हे योजनेचे नियंत्रण अधिकारी म्हणून काम पाहतील व सहाय्यक संचालक, लेखा-१ कृषि आयुक्तालय, महाराष्ट्र राज्य, पुणे हे आहरण व संवितरण अधिकारी म्हणून काम पाहतील. सदर निधी खर्च करताना विहित कार्यपद्धतीअनुसरून सर्व वित्तीय कायदे/टेंडर नियमावली व नियमांचे/प्रकियेचे /वित्तीय अधिका-यांच्या मर्यादेत / P.W.D / मॅन्युअलचे अधिन राहून/C.V.C. तत्वानुसार / CAG च्या निर्देशानुसार/प्रचलित शासन निर्णय /नियम/परिपत्रक/ तरतुदीनुसार, बजेट व कोषागार नियमावलीनुसार खर्च करण्याची कार्यवाही अंमलबजावणी यंत्रणानी करावी. कोणत्याही परिस्थितीत कुठलाही शासन नियम/ अधिकाराचा भंग होणार नाही, याबाबत दक्षता घेण्याची जबाबदारी संबंधित क्षेत्रिय कार्यालयाची राहिल.

५. प्रस्तुतचे आदेश नियोजन व वित्त विभागाच्या अनौ. संदर्भ क्र. अनुक्रमे ३०३/१४३१, दि.०९.०२.२०१७ व १४९/अर्थ-१३, दि. १७.०२.२०१७ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२१७१७२८५८०८०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश रा. कदम)

अवर सचिव, महाराष्ट्र शासन

प्रत,

- १) मा.मंत्री (कृषि) यांचे खाजगी सचिव, मंत्रालय, मुंबई
- २) प्रधान सचिव (कृषि) यांचे स्वीय सहाय्यक ,कृषि व पदुम विभाग, मंत्रालय, मुंबई
- ३) आयुक्त (कृषि),महाराष्ट्र राज्य, पुणे.
- ४) संचालक (नि.व गु.नि.), कृषि आयुक्तालय, पुणे
- ५) महालेखापाल महाराष्ट्र १/२ (लेखा परिक्षा/ लेखा व अनुज्ञेयता) मुंबई / नागपूर
- ६) सर्व विभागीय कृषि सहसंचालक
- ७) सहायक संचालक लेखा- १, कृषि आयुक्तालय,महाराष्ट्र राज्य, पुणे.
- ८) सर्व जिल्हा अधिक्षक कृषि अधिकारी
- ९) सर्व जिल्हा कोषागार अधिकारी
- १०) वित्त विभाग (व्यय-१, अर्थसंकल्प -१३), मंत्रालय, मुंबई
- ११) नियोजन विभाग-१४३१
- १२) कार्यासन (२अ), कृषि व पदुम विभाग, मंत्रालय, मुंबई
- १३) निवडनस्ती